

حالات و واقعات

خورشید احمد ندیم

ڈاکٹر محمد شکیل اونج شہید

”افکارِ شگفتہ“ بہت دنوں سے میرے سامنے رکھی ہے۔ ڈاکٹر شکیل اونج کا محبت بھرا اصرار اور پھر میری افتابِ طبع، دونوں مقاضی رہے کہ اس پر کچھ لکھوں۔ موضوعات کا تنوع اور دلچسپی مجھے اپنی طرف کھینچتے رہے مگر غم دوران نے مہلت ہی نہ دی۔ آج افکار باقی ہیں مگر وہ شگفتہ چہرہ میری نظر و سے اچھل ہو چکا، ہمیشہ کے لیے۔

ڈاکٹر فاروق خان کی شہادت کے بعد، یہ دوسرا گھاؤ ہے جو رُگ چال میں اتر گیا ہے۔ مجھے یاد نہیں کہ ڈاکٹر شکیل اونج سے پہلی ملاقات کب ہوئی، لیکن یہ یاد ہے کہ برسوں سے ایک ہی ملاقات چلی آتی تھی۔ ۱۲ اکتوبر تک، جب وہ اس دنیا سے رخصت ہوئے۔ شاید اس کے بعد بھی کہ ان کا علمی کام اور محبت بھری یادیں، آنے والی مسافت کے لیے زادراہ بنی رہیں گی۔ یہاں تک کہ داعیِ اجل اس طرف کا رخ کرے اور یہ سفر تمام ہو۔ یہ میرے جذبات ہیں، لیکن میں جانتا ہوں کہ اس زمین پر بہت سے لوگ ایسے ہیں، جو یہی سوچ رہے ہیں۔ محبت جب بوئی جاتی ہے تو وہ دل کے دیار انوں کو وادیِ گل میں بدل دیتی ہے۔ ڈاکٹر صاحب ایسی بہت سی وادیاں آباد کر گئے ہیں جہاں ان کی یاد کے گلاب برسوں مہکتے رہیں گے۔ علم کا معاملہ بھی ایسا ہی ہے۔ ایک بہتاری یا جس کی روائی دیگئی ہے۔

ڈاکٹر شکیل اونج کی فکری آنکھ بریلوی مکتب فلکر کی آغوش میں کھلی۔ درس نظامی سے فراغت ہوئی تو جدید تعلیم کی طرف رخ کیا اور مروجہ مفہوم میں اس کی چوٹی کو ہاتھ لگایا۔ پی۔ انج۔ ڈی تو نتھے ہی، ڈی لیٹ، کی ڈگری بھی انہیں مل پکھتھی۔ پاکستان میں ان کے علاوہ ایک آدھہ ہی اس اعزاز کا حامل ہو گا۔ علم کے اس سفر میں دیانت ان کے ہم رکاب رہی اور یوں وہ فکری ارتقاء کی منازل طے کرتے گئے۔ ان کا دعویٰ تھا کہ برصغیر میں کوئی دوسرا ایسا نہیں جس نے مولانا احمد رضا خان کا ان کی طرح بالاسمعیاب اور دقیق نظر کے ساتھ مطالعہ کیا ہو۔ ان کی کوئی تحریر ایسی نہیں جو مقصود پر آئی ہو اور ان کی نظر سے نہ گزری ہو۔ یہ مگر ان کے علمی سفر کا پہلا پڑاً تھا۔ اس وادی میں اترے تو ان پر تین باتیں واضح ہوتی چلی گئیں اور پھر یہ ان کے علمی کام کی پہچان بن گئیں۔ ایک یہ کہ دین کے باب میں قرآن مجید فرقان ہے۔ اس کی حاکمیت، روایت اور قول سلف سیستہ پر قائم ہے۔ دوسرا یہ علم کی دنیا میں تعصّب اور کسی خاص مکتب فلکر سے غیر مشروط وابستگی، دیانت کے خلاف اور نظری ارتقاء میں مانع ہے۔ ایک سکالر سب سے استفادہ کرتا ہے لیکن کسی رائے

کے رد و قویلیت کا فیصلہ مسلکی تعصب کی بنیاد پر نہیں، دلیل اور استدلال کی اساس پر کرتا ہے۔ تیرا یہ کہ علمی اختلاف باہمی احترام اور سماجی تعلقات میں رکاوٹ نہیں ہوتا۔ ہم لوگوں سے اختلاف کرتے ہیں، مکالمہ کرتے ہیں اور بایس ہم ان کی علمی جملات کا اعتراف بھی کرتے ہیں۔ کوئی شبہ نہیں کہ اس باب میں وہ اسلاف کا نمونہ تھے۔

فکری ارتقاء کے سفر میں اب وہ اس منزل پر تھے کہ قرآن مجید ہی ان کا اوڑھنا پچھنا تھا۔ وہ حافظ قرآن بھی تھے۔ قرآن مجید کی آیات متحضر رہتیں۔ کسی موضوع پر گفتگو کرنے تو قرآن مجید کے حوالے قابلِ روشنگ بے تکلفی سے دیتے چلے جاتے۔ قرآن مجید سے یہ محبت انہیں مکتب فراہی کے بہت قریب لے آئی۔ مولانا امین حسن اصلاحی کی ”تدبر قرآن“ کے تدوہ عاشق تھے۔ ان کی دواہم اور آخری تصانیف ”تعابیرات“ اور ”نسایات“ اس کی شاہد ہیں۔ واقعہ یہ ہے کہ وہ الگیوں پر گنے جانے والے ان چند صاحبان علم میں سے تھے جو اپنی تحقیق میں قرآن مجید کی حاکیت کا عملاء قبول کرتے تھے۔ تاہم اس فکری ارتقاء کے باوجود قدیم حلقة سے ان کا تعلق خاطر تادم آخرعاً رہا۔ اپنی آخری کتاب بھی اپنے استاد مولانا محمد اعظم سعیدی کے نام معنوں کی۔

چند ماہ پہلے انہوں نے کراچی یونیورسٹی میں بین الاقوامی سیرت کانفرنس کا اہتمام کیا۔ مجھے بھی اس شرکت کی سعادت نصیب ہوئی۔ پاک و ہند سے جید علماء اور سکالر زمدموع تھے۔ انتخاب میں مسلک کا امتیاز تھا نہ فقہ کی تینز۔ بھارت سے تشریف لانے والے ڈاکٹر ابوسفیان اصلاحی نے ٹکیڈی خطبہ دیا۔ یہ ڈاکٹر صاحب کی وسعت قلمی کا اعتراف تھا کہ انہوں نے جسے شرکت کی دعوت دی، اس نے دنبیں کیا۔ اس میں وہ لوگ بھی شامل تھے جنہیں ڈاکٹر صاحب کی کئی آراء سے اتفاق نہیں تھا۔ تاہم وہ ان کے علم، محبت اور سماجی کرکردگاؤں کے معرفت تھے۔ ان کے حلقہ ارادت میں سب لوگ شامل تھے۔ چند روز بعد پیشتر جب ڈاکٹر طاہر مسعود کی تصنیف ”کوئے دلبران“ پر میرا کالم شائع ہوا تو ان کا فون آیا۔ اس وقت وہ کمری مفتی نیب الرحمن صاحب کے پاس بیٹھے تھے۔ ان کے فون سے ازراہ شفقت مفتی صاحب نے بھی بات کی۔ دونوں نے کالم کے بارے میں اپنی رائے اور محبت کا اظہار کیا۔ میں جانتا ہوں کہ ڈاکٹر صاحب کا اسی طرح کے احترام کا تعلق دوسرا مسلک کے لوگوں کے ساتھ بھی تھا۔

ان کے ہاں تفرادات یا شذوذ علمی آراء کی قویلیت میں مانع نہیں تھے۔ ان کی ادارت میں نکلنے والے شاندار علمی جریدے ”الشفیر“، کا ایک منفرد اور مختینم ”تفرادات نمبر“ شائع ہوا۔ اس میں انہوں نے مسلمانوں کی علمی تاریخ کی جلیل القدر شخصیات کے تفرادات پر بتی بہت سے علمی مقالات کو جمع کر دیا۔ چند روز پہلے ”الشفیر“، کا ایک اور شاندار نمبر ”بر صغیر“ کے مفسرین اور ان کی تفاسیر“ موصول ہوا۔ ان کا محبت بھرا اصرار تھا کہ یہ دونوں نمبر میرے کالم کا موضوع بنیں۔ اس سے پہلے کہ میں ان کی خواہش کی تکمیل کرتا، وہ آرزوؤں کی اس دنیا سے رخصت ہو کر جزا اہزاکے دروازے پر جا کھڑے ہوئے۔ شاید میں کبھی ان پر لکھوں لیکن مجھے معلوم ہے کہ ڈاکٹر صاحب کے لیے اب یہ بے معنی ہے کہ اب وہ تمناؤں کی اسیری سے رہا ہو چکے۔

ڈاکٹر صاحب طاہر مسعود اور ڈاکٹر آمنہ آفریں بھی ان کے ساتھ گاڑی میں تھے، جب ڈاکٹر شکیل اونچ کوہف بن اک

مارا گیا۔ ایک گولی ڈاکٹر آمنہ کے بازو کو گھائیل کر گئی لیکن اللہ نے ان کی جان بچائی اور طاہر مسعود کی بھی۔ اللہ کے اس احسان پر ہم اس کے شکر گزار ہیں۔ ڈاکٹر طاہر مسعود کے علمی کمالات اور شخصی اوصاف سے سب واقف ہیں۔ ڈاکٹر آمنہ آفرین ان کے ہونہار شاگردوں میں سے ہیں۔ ان کی نگرانی میں پی۔ ایچ۔ ڈی کی۔ ڈاکٹر صاحب ان کے علمی اوصاف اور ذہانت کے باعث انہیں عزیز رکھتے۔ چند ماہ پہلے ڈاکٹر فضل الرحمن مر حوم پر ڈاکٹر آمنہ کی کتاب شائع ہوئی۔

۱۷ اکتوبر کی سہ پہر بی بی سی سے فون آیا کہ وہ ڈاکٹر شکیل اونچ کے بارے میں میرے تاثرات ریکارڈ کرنا چاہتے ہیں۔ چند منٹ ہی بات کر سکا۔ مجھے اعتراف ہے کہ میں دریا کو کوزے میں بند نہیں کر سکا۔ کالم کا معاملہ بھی کچھ ایسا ہی ہے۔ محض ۲۵ سال کے سفر حیات میں انہوں نے جو علمی سنگ ہائے میں عبور کیے، ان کا ذکر ایک کالم میں نہیں ہو سکتا اور یہ تقصود بھی نہیں۔ ”افکار شگفتہ“ کی دل کشی باقی رہے گی اور اہل علم ان کی طرف رجوع کرتے رہیں گے، یہ الگ بات کہ ڈاکٹر صاحب خود نہیں ہوں گے۔

محبت کرنے والے کم نہ ہوں گے
تری محفل میں لیکن ہم نہ ہوں گے

افکار شگفتہ

چند علمی و فکری مباحث

مصنف: ڈاکٹر محمد شکیل اونچ

O حروف مقطعات اور ان کے معارف O انہمہ مجتہدین کے اختلافات اور ان کی نویت O حنفی اصول الفقہ O اعضاء کی پیوند کاری کا جواز O کیا عصر حاضر میں خلافت راشدہ کا قیام ممکن ہے؟ O سیاسی، مذہبی اور روحانی ملوکتیں O روایت ہلال میں سائنسی علوم کا کردار O خلخ میں قاضی یا حاکم عدالت کا اختیار O پاکستان میں اقلیتوں کا مستقبل..... محفوظ یا غیر محفوظ

[صفحات: ۲۸۷۔ قیمت: ۳۰۰ روپے]

(مکتبہ امام اہل سنت پرستیاب ہے)